

सेवा में,
माननीय मुख्यमंत्री महोदय,
राजस्थान सरकार, जयपुर, (राजस्थान)

19 जनवरी 2019

विषय –फुटपाथ व्यवसाय कानून राज्य में लागू करने बाबत ज्ञापन ।

महोदय,

आपको ज्ञात हो की माननीय प्रधानमंत्री श्री मनमोहन सिंह जी के द्वारा सभी राज्य के मुख्यमंत्रियों को केन्द्र द्वार बनायी गयी राष्ट्रीय फुटपाथ निति 2009 को उनके राज्य में कानून बना कर लागू करने के सम्बन्ध में पत्र लिखा गया था। इस निति में फुटपाथ पर व्यवसाय कर अपनी आजीविका अर्जित करने वाले असंगठित क्षेत्र के व्यवसायियों सम्बंधित प्रावधान हैं जिससे वे सम्मानजनक जीवन यापन कर सके।

माननीय प्रधानमंत्री द्वारा उठाएं गए इस सराहनीय कदम से लगता था की असंगठित क्षेत्र के फुटपाथ व्यवसायियों के जीवन स्तर में अंततः सुधार आयेगा परन्तु इसके सम्बन्ध में एक वर्ष से अधिक समय व्यतीत होने के बाद भी राज्य सरकार द्वारा इस कानून को राज्य में अभी तक लागू नहीं किया गया है। परिणामतः फुटपाथ पर आजीविका अर्जित कर अपना गुजारा करने वाले व्यवसायी आज भी अनेको समस्याओं का सामना करने को मजबूर है।

जैसे-जैसे राज्य में शहरीकरण व बढ़ता जा रहा है वैसे-वैसे राज्य के फुटपाथ व्यवसायियों की स्थिति बहुत ही मार्मिक होती जा रही है। आये दिन इन्हें उजाड़ दिया जाता है, इनके थड़ी-ठेला, तराजू-बाट जप्त किया जाता है तथा नगर निगम द्वारा चालान कर दिये जाते है जिसकी वजह से कोर्ट में इन गरीब फुटपाथ व्यवसायियों को भारी जुर्माना अदा करना पड़ता है । जिससे इनकी स्थिति दिन पे दिन दयनीय होती जा रही हैं तथा इनके परिवार का पालन पोषण मुश्किल होता जा रहा है। विश्व के किसी भी देश में कामगारों को अपनी आजीविका अर्जित करने में प्रतिदिन इतनी उत्पिडना नहीं सहनी पड़ती है जितना इन फुटपाथ व्यवसायियों को सहना पड़ता है जो कि स्वरोजगार द्वारा अपना व अपने परिवार का पालन-पोषण करते हैं।

महोदय आप के द्वारा के पिछले साल फुटपाथ व्यवसायियों के लिए कानून बनाकर लागू करने कि घोषणा से राज्य के दस लाख से ज्यादा फुटपाथ व्यवसायियों में उम्मीद की एक किरण जगा दी थी। हमारी आप से निवेदन है कि फुटपाथ व्यवसायियों के लिए जल्द से जल्द कानून बनवाकर इसे लागू करे। यह कानून फुटपाथ व्यवसायियों को शहरी वितरण प्रणाली में कानूनी रूप से शामिल करने कि दिशा में एक सराहनीय कदम होगा। आप के इस कदम से राजस्थान के दस लाख से भी ज्यादा फुटपाथ व्यवसायियों को अपनी आजीविका आत्मसम्मान से कमाने कि सुरक्षा मिलेगी।

आपका आभारी

घनश्याम कोतवानी
राष्ट्रीय सचिव, नेशनल
एसोसिएसन ऑफ स्ट्रीट
वेंडर ऑफ इंडिया
Contact: 09024565018

अमित चंद्र
राष्ट्रीय अभियान संयोजक
जीविका: ला, लिबर्टी एंड
लाइवलीहुड
Contact: 09784258630

बाबूलाल रामचंदानी
सह संयोजक, जयपुर
महानगर थड़ी-ठेला
फुटपाथ व्यावसायी
यूनियन
Contact: 09214669115

सरदार कुलदीप सिंह
सचिव, जयपुर जिला न्यू
पिंक सिटी ऑटो चालक
संघ
Contact: 09829932669